

राज्य शासनाच्या विविध योजनांतर्गत लाभ मंजूर करताना शपथपत्राऐवजी स्वयंघोषणापत्र (Self - Declaration) व कागदपत्रांच्या साक्षांकित प्रतीऐवजी स्वयंसाक्षांकित प्रती (Self - Attested Copies) स्वीकारण्याबाबत.

महाराष्ट्र शासन
सामान्य प्रशासन विभाग
शासन परिपत्रक क्रमांक : स्वघोप-२०१६/प्र.क्र.३९/१६/२८
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : ९ मार्च, २०१६.

वाचा : शासन निर्णय, सामान्य प्रशासन विभाग, क्रमांक : प्रसुधा १६१४/३४५/प्र.क्र.७१/१८-अ,
दिनांक ९ मार्च, २०१५.

शासन परिपत्रक

शासनाची प्रचलित कार्यपद्धती अधिक सुलभ करण्याच्या दृष्टीने शासकीय संस्थांमध्ये/ कार्यालयांमध्ये शपथपत्राऐवजी स्वयंघोषणापत्र व प्रमाणपत्रे/कागदपत्रांच्या साक्षांकित प्रती ऐवजी स्वयंसाक्षांकित प्रती स्वीकृत करण्यासंदर्भात शासन निर्णय, सामान्य प्रशासन विभाग, क्रमांक : प्रसुधा १६१४/३४५/प्र.क्र.७१/१८-अ, दिनांक ९ मार्च, २०१५ अन्वये निर्देश दिलेले आहेत.

२. महाराष्ट्र राज्याचे अधिवासी असलेल्या भारतीय सैन्यदलातील सैनिकांना / माजी सैनिकांना / त्यांचे अवलंबितांना महाराष्ट्र शासनाच्या विविध योजनांतर्गत लाभ मंजूर करताना संबंधितांकडून शपथपत्रे, तसेच मूळ प्रमाणपत्रे/कागदपत्रे यांच्या राजपत्रित अधिकारी/विशेष कार्यकारी अधिकारी इत्यादी सक्षम अधिकाऱ्यांनी साक्षांकित केलेल्या प्रती सादर कराव्या लागतात. उक्त आदेश विचारात घेवून शासन आता अशा सूचना देत आहे की, महाराष्ट्र राज्याचे अधिवासी असलेल्या भारतीय सैन्यदलातील सैनिकांना / माजी सैनिकांना / त्यांचे अवलंबितांना महाराष्ट्र शासनाच्या विविध योजनांतर्गत लाभ मंजूर करताना लाभार्थ्यांकडून शपथपत्राऐवजी स्वयंघोषणापत्रे (Self-Declaration) स्वीकारण्यात यावीत. **मात्र मूळ प्रमाणपत्रे /कागदपत्रे यांच्या साक्षांकित प्रती पूर्वीप्रमाणेच सादर करणे आवश्यक राहिल.** स्वयंघोषणापत्राच्या बाबतीत दिनांक ९ मार्च, २०१५ च्या शासन निर्णयातील परिच्छेद २ मधील 'क', 'ड' व 'इ' नुसार कार्यवाही करणे आवश्यक राहिल. विविध कारणास्तव सादर करावयाच्या स्वयंघोषणापत्रांचे नमूने तयार करून ते सैनिक कल्याण विभागाच्या संकेतस्थळावर संचालक, सैनिक कल्याण विभाग यांनी उपलब्ध करून द्यावेत.

३. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३१११६४८०४८७०७ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कि.म.जकाते)

अवर सचिव, महाराष्ट्र शासन

प्रत,

१. राज्यपाल यांचे सचिव
२. मा.मुख्यमंत्री यांचे खाजगी सचिव
३. मा.मुख्यमंत्री यांचे स्वीय सहायक
४. मा.राज्यमंत्री (मा.सै.क.) यांचे स्वीय सहायक
५. मा.मुख्य सचिव यांचे स्वीय सहायक
६. मा.अपर मुख्य सचिव (प्र.सु.र.व का.), सामान्य प्रशासन विभाग यांचे स्वीय सहायक, मंत्रालय, मुंबई.
७. प्रधान सचिव व वि.चौ.अ. (१), सामान्य प्रशासन विभाग यांचे स्वीय सहायक, मंत्रालय, मुंबई.
८. महालेखापाल (लेखा परीक्षा)-१/२, महाराष्ट्र, मुंबई/नागपूर
९. महालेखापाल (लेखा व अनुज्ञेयता)-१/२, महाराष्ट्र, मुंबई/नागपूर,
१०. महालेखापाल (स्थानिक निकाय लेखा परीक्षा व लेखा) महाराष्ट्र, मुंबई-३२
११. कमांडर, महाराष्ट्र-गुजरात एरिया मुख्यालय, कुलाबा, मुंबई ४०० ००५,
१२. सर्व जिल्हाधिकारी
१३. सर्व जिल्हा कोषागार अधिकारी
१४. संचालक, सैनिक कल्याण विभाग, पुणे
१५. सर्व जिल्हा सैनिक कल्याण अधिकारी.
१६. सह संचालक, लेखा व कोषागार, संगणक कक्ष, ५ वा मजला, नवीन प्रशासन भवन, मुंबई ३२
१७. निवड नस्ती (२ प्रती).